

श्री महावीर विधान




श्री 1008 महावीर भगवान

रचयित्री :

परम विदुषी लेखिका आर्यिका श्री 105 स्वस्ति भूषण माता जी

श्री महावीर विधान

माण्डला



श्री महावीर विधान

स्थापना (शंभू छंद)

अंतिम तीर्थेकर महावीर, भक्तों के तारण हार बने।
हे महापुरुष हे अतिवीर, भक्तों के पालनहार बने।।
शब्दों के द्वारा स्तुति हम, पूरी प्रभु ना गा सकते हैं।
कुछ भक्ति सुमन सजा लाये, चरणों में अर्पित करते हैं।।

दोहा

लक्ष्य मोक्ष का ही बना, पूजा करते आज।
ध्यान का धन इससे मिले, नमता सकल समाज।।

ॐ ह्रीं श्री महावीर जिनेन्द्र! अत्र अवतर अवतर संवौषद् आह्वाननं। ॐ ह्रीं
श्री महावीर जिनेन्द्र! अत्र तिष्ठ तिष्ठ ठः ठः स्थापनम्। ॐ ह्रीं श्री महावीर
जिनेन्द्र! अत्र मम सन्निहितो भव भव वषट् सन्निधिकरणं।

शंभू छंद

हीरा जैसी यह स्वच्छ आत्म, कर्मों के मैल के बीच पड़ी।
ना देखा है ना जाना है, इसलिये जगत के बीच खड़ी।।
हे महावीर निर्मल आतम, जल के सम निर्मल करना है।
कर्मों की कालिख धुल जाये, संसार कष्ट को हरना है।।

ॐ ह्रीं श्री महावीर जिनेन्द्राय जन्म जरा मृत्यु विनाशनाय जलं नि० स्वाहा।

जग में शीतल है आत्म ज्ञान, हम मोह की अग्नि में जलते।
चंदन सम शीतल महावीर, हम नाम तुम्हारा नित जपते।।
संतोष का अमृत पिला हमें, चंदन सम शीतल कर देना।
चंदन से पूजूं नाथ तुम्हे, संसार ताप को हर लेना।।

ॐ ह्रीं श्री महावीर जिनेन्द्राय संसार ताप विनाशनाय जलं नि०स्वाहा।

चंचलता ने जग भटकाया, मैं पतित हुआ जग घूम रहा।
तेरी स्थिरता देख प्रभो, सच्चे सुख का अब स्रोत बहा।।
हम मृत्यु नहीं निर्वाण पायें, ऐसी स्थिरता दे देना।
अक्षत से अक्षय शीघ्र होऊं, ऐसी शक्ति प्रभु भर देना।।

ॐ ह्रीं श्री महावीर जिनेन्द्राय अक्षयपद प्राप्ताय अक्षतं नि० स्वाहा ।

कितनी सुंदर यह देह मिली, भोगों ने काली कर दीनी ।
बस बैठ वासना के रथ पर, नहि आतम में दृष्टि दीनी ॥
ये पुष्प चढ़ाने लाया हूँ, कर्मों के शूल हटाने को ।
भक्ति से प्रभु पूजा करते, निज आतम गांव में आने को ॥

ॐ ह्रीं श्री महावीर जिनेन्द्राय काम बाण विध्वंशनाय पुष्यं नि० स्वाहा ।

भोजन है जीवन यापन को, पर चिंतन चिंता भोजन की ।
आतम भोजन ना कर पाये, पूजा से चिंता आतम की ॥
हम जीने को भोजन खावें, ऐसा संयम मैं अब पाऊं ।
फिर क्षुधा रोग यह नश जाये, तो चरण तुम्हारे बस जाऊं ॥

ॐ ह्रीं श्री महावीर जिनेन्द्राय क्षुधारोग विनाशनाय नैवेद्यं नि० स्वाहा ।

इस देह की देहरी में दीपक, प्रभु सम्यग्ज्ञान का जल जाये ।
अज्ञान निशा की अंधियारी, आतम से पल में हट जाये ॥
तेरी इस ज्ञान ज्योति से प्रभु, मैं आतम ज्योति जलाऊंगा ।
दीपक ले पूजा मैं करता, फिर केवल दीप को पाऊंगा ॥

ॐ ह्रीं श्री महावीर जिनेन्द्राय मोहांधकार विनाशनाय दीपं नि० स्वाहा ।

कष्टों के बीच धिरे जिनवर, दुःखों के शूल ये चुभते हैं ।
खुद के बोये हैं बीज प्रभो, जब चुभे तो तुमसे कहते हैं ॥
आठों कर्मों का यह समूह, संसार राह को दिखलाता ।
पुरुषार्थ करुं अब धूप के संग, तो मुक्ति सुख में पहुंचाता ॥

ॐ ह्रीं श्री महावीर जिनेन्द्राय अष्ट कर्म दहनाय धूपं नि० स्वाहा ।

कई जन्मों से चलकर के प्रभु, अब शरण आपकी आया हूँ ।
दर्शन से जीवन सफल हुआ, सच्चा फल जब ही पाया हूँ ॥
फल से जग फल की चाह नहीं, बस मोक्ष महाफल पाना है ।
हे दयानिधि करुणा सागर, फिर लौट ना जग में आना है ॥

ॐ ह्रीं श्री महावीर जिनेन्द्राय मोक्षफल प्राप्ताय फलं नि० स्वाहा ।

कभी माया ने कभी तृष्णा ने, कभी मोह ने मुझको भटकाया ।
कभी क्रोध करुं कभी मान करुं, इसने ही जग में अटकाया ॥

सब जाल करम का टूट जाये, यह अर्घ्य चरण में लाया हूँ।
तेरी पूजा से है भगवन, सच्चा सुख इस क्षण पाया हूँ।।
ॐ ह्रीं श्री महावीर जिनेन्द्राय अनर्घ्य पद प्राप्ताय अर्घ्य नि० स्वाहा।

पंचकल्याणक अर्घ्य

त्रिभंगी छंद

रत्नों की बरसा, हरषा-हरषा, धन कुबेर ने कीनी थी।
न रही गरीबी, हुई करीबी, झोलियां भी भर दीनी थी।।
लख मंगल सपने, नाम को जपने, त्रिशला मां का दिल हर्षाया।
प्रभु गर्भ में आये, आनंद छाये, धर्म सभी को था भाया।।

ॐ ह्रीं आषाढशुक्लषष्ठ्यां गर्भमंगल मंडिताय श्री महावीर जिनेन्द्राय नमः
अर्घ्य निर्वपामीति स्वाहा।

जनमे जिनराजा, बाजे बाजा, खुशियां चारों ओर हुई।
ऐरावत हाथी, देव की पंक्ति, वृष्टि चारों ओर हुई।।
मन सबका हर्षित, हृदय आलोकित, आये त्रिभुवन स्वामी हैं।
हम अर्घ्य चढ़ायें, भक्ति बढ़ायें, आपहि अंतर्यामी हैं।।

ॐ ह्रीं चैत्रशुक्लत्रयोदश्यां जन्ममंगल मंडिताय श्री महावीर जिनेन्द्राय नमः
अर्घ्य निर्वपामीति स्वाहा।

मन जग से व्याकुल, बनें निराकुल, जड़ चेतन का भेद करें।
संसार असारा, करें किनारा, मन वैराग्य ही कर्म हरे।।
दीक्षा को पाया, वन मन भाया, देव पालकी लेके चले।
फिर ध्यान लगाया, आत्म ध्याया, आत्म-आत्म से आन मिले।।

ॐ ह्रीं मार्गशीर्षकृष्णादशम्यां तपोमंगल मंडिताय श्री महावीर जिनेन्द्राय
नमः अर्घ्य निर्वपामीति स्वाहा।

जग हुआ उजाला, तम का जाला, कर्म घातिया घात दिये।
जिन महल बनाया, भव्य बुलाया, दिव्य ध्वनि बरसाय दिये।।
प्रभु मुख को देखें, चरण में बैठे, आनंद आत्म पाया था।
दो ज्ञान किरण को, कर्म हरण को, भक्त ने शीश झुकाया था।।

ॐ हीं वैशाखशुक्लदशम्यां ज्ञानमंगल मंडिताय श्री महावीर जिनेन्द्राय नमः
अर्घ्यं निर्वपामीति स्वाहा ।

कर्मों की सेना, कुछ न कहना, छोड़ प्रभु को भागी थी।
मुक्ति को पाया, आनंद आया, भक्त आत्मा जागी थी।।
सिद्धों की श्रेणी, सुख निर्झरणी, सभी समान ही पाते हैं।
हम अर्घ्य चढ़ायें, शीश झुकायें, पूजा कर हर्षते हैं।।

ॐ हीं कार्तिक कृष्णामावस्यां मोक्षमंगल मंडिताय श्री महावीर जिनेन्द्राय
नमः अर्घ्यं निर्वपामीति स्वाहा ।

दोहा

बात बड़ी मतलब बड़ा, बड़ा है जिनका ज्ञान।
ऐसे श्री महावीर को, बारंबार प्रणाम।।

।मंडलोस्परिः पुष्पांजलिं क्षिपेत्।।

(प्रथम वलय)

अनन्त चतुष्टय गुण अर्घ्यावली

चौपाई

दर्शन में कुछ नहीं बचा है, सर्व लोक उसमें झलका है।
सब कुछ देखें चिंता नाहिं, रहते हैं निज आतम मांहि।।
हमें भी ऐसी शक्ति देना, देखें पर कुछ नहीं है लेना।
कर्त्ता भोक्ता बुद्धि छूटे, पूजा से बंधन भी छूटे।।।।

ॐ हीं अनन्त दर्शन प्राप्ताय श्री महावीर जिनेन्द्राय नमः अर्घ्यं नि० स्वाहा ।

आत्म ज्ञान आतम को जाने, सच्चा केवल ज्ञान है माने।
जग का ज्ञान जगत भरमाये, आतम ज्ञानी आनंद पाये।।
एक ज्ञान जग में सच्चा है, आत्मज्ञान की बस अच्छा है।
जड़ को तज आतम मय होना, बीज पाप का कभी ना बोना।।२।।

ॐ ह्रीं अनन्त ज्ञान प्राप्ताय श्री महावीर जिनेन्द्राय नमः अर्घ्यं निर्वपामीति
स्वाहा ।

कोई किसी को सुखी न करता, कोई किसी का दुख न हरता ।
मोह की माया खेल दिखाये, मोह को तज सुख आनंद आये ॥
मोह शत्रु जब प्रभु ने नाशा, सुख अनंत पाया अविनाशा ।
मोह तजुं सुख पाने आये, चरणन में आ शीश झुकाये ॥३॥

ॐ ह्रीं अनन्त सुख प्राप्ताय श्री महावीर जिनेन्द्राय नमः अर्घ्यं निर्वपामीति
स्वाहा ।

बाधाओं के बीच धिरे हैं, अंतराय के बीच फिरें हैं ।
शक्ति नहि और रोगी तन है, चिंताओं से रोगी मन है ॥
अंतराय के नाशन हारे, आया प्रभु अब तेरे द्वारे ।
हो अनंत शक्ति के धारी, मेटो विपदा शीघ्र हमारी ॥४॥

ॐ ह्रीं अनन्त वीर्य प्राप्ताय श्री महावीर जिनेन्द्राय नमः अर्घ्यं नि० स्वाहा ।

पूर्णर्घ्य (दोहा)

अनंत चतुष्टय धर प्रभो, आतम ज्ञान में लीन ।
भक्ति बस गुणगान कर, पाऊं मोक्ष प्रवीण ॥

ॐ ह्रीं प्रथम वलये अनंत चतुष्टय सहित श्री महावीर जिनेन्द्राय नमः अर्घ्यं
निर्वपामीति स्वाहा । (श्री फल चढ़ायें)

(द्वितीय वलय)

अष्ट प्रातिहार्य युक्त वीर अर्घ्यावली

त्रिभंगी छंद

यह वृक्ष अशोका, करे विशोका, सुन्दर शोभा पावत हैं ।
मणियां सब चमके, सूर्य भी दमके, जिन का मान बढ़ावत हैं ॥
महावीर सरोवर, कल्प तरुवर, वांछा पूरी करते हो ।
छाया में बैठूँ, तुमको देखूँ, झोली सब की भरते हो ॥५॥

ॐ ह्रीं अर्हं श्री अशोक वृक्ष प्रातिहार्य गुण सहित अरहंत परमेष्ठिने नमः
अर्घ्यं निर्वपामीति स्वाहा ।

प्रभु के सिर ऊपर, छत्र है ता पर, तीन लोक के नाथ बने ।
जग महिमा गाये, कष्ट हटाए, करुणा सागर आप बने ॥6॥ महावीर

ॐ ह्रीं अर्हं श्री त्रिछत्र प्रातिहार्य गुण सहित अरहंत परमेष्ठिने नमः अर्घ्यं
निर्वपामीति स्वाहा ।

रत्नों की ज्योति, ज्ञान के मोती, सिंहासन में शोभ रहे ।
तुम अधर विराजे, शोभा साजे, आतम का नित बोध रहे ॥7॥ महावीर

ॐ ह्रीं अर्हं श्री सिंहासन प्रातिहार्य गुण सहित अरहंत परमेष्ठिने नमः अर्घ्यं
निर्वपामीति स्वाहा ।

ध्वनि दिव्य सुनाए, मार्ग बताए, तत्वों का उपदेश दिया ।
सबकी निज भाषा, ज्ञान की आशा, कथन आपके पूर्ण किया ॥8॥ महावीर

ॐ ह्रीं अर्हं श्री दिव्य ध्वनि प्रातिहार्य गुण सहित अरहंत परमेष्ठिने नमः
अर्घ्यं निर्वपामीति स्वाहा ।

ये दुन्दुभि बाजे, जय-जय काजे, प्रभु संदेश सुनावत हैं ।
कहें आपकी महिमा, आपकी गरिमा, भव्यों को बतलावत हैं ॥9॥ महावीर

ॐ ह्रीं अर्हं श्री दुंदुभि प्रातिहार्य गुण सहित अरहंत परमेष्ठिने नमः अर्घ्यं
निर्वपामीति स्वाहा ।

शुभ सुमन भी बरसे, पापी तरसे, ऐसी थी शोभा न्यारी ।
तुम सुयश सु गाया, मन को भाया, शोभा पाए त्रिपुरारी ॥10॥ महावीर

ॐ ह्रीं अर्हं श्री पुष्प वृष्टि प्रातिहार्य गुण सहित अरहंत परमेष्ठिने नमः
अर्घ्यं निर्वपामीति स्वाहा ।

हैं कोटि भास्कर ओर निशाकर, भामण्डल से हार गया ।
निज दर्श दिखाये, भव बतलाए, अष्ट कर्म का भार गया ॥11॥ महावीर

ॐ ह्रीं अर्हं श्री भामंडल प्रातिहार्य गुण सहित अरहंत परमेष्ठिने नमः अर्घ्यं
निर्वपामीति स्वाहा ।

सुर चमर दुराएं, शोभा पाएं, चन्दा जैसे चमक रहे ।
प्रभु की शुभ कांति, तोड़े भ्रान्ति, सूरज सम प्रभु दमक रहे ॥12॥ महावीर

ॐ ह्रीं अर्हं श्री चौंसठ चंवर प्रातिहार्य गुण सहित अरहंत परमेष्ठिने नमः
अर्घ्यं निर्वपामीति स्वाहा ।

पूर्णार्घ्य (दोहा)

प्रातिहार्य सँग शोभित हुये, पा के तुम्हारा तेज ।
अतिशय की बरसात हो, करुं आपकी सेव ।।

ॐ ह्रीं द्वितीय वलये अष्ट प्रातिहार्य सहित श्री महावीर जिनेन्द्राय नमः
अर्घ्यं निर्वपामीति स्वाहा ।

(श्रीफल चढ़ायें)

(तृतीय वलय)

षोडस कारण भावना गुण अर्घ्यावली

चाल छंद (ऐ मेरे वतन के)

दर्शन को सम्यक कीना, सम्यक दर्शन पा लीना ।
जड़ चेतन भेद को जाना, चेतन का ध्यान लगाना ।।3।।

ॐ ह्रीं दर्शन विशुद्धि गुण युक्त श्री महावीर जिनेन्द्राय नमः अर्घ्यं
निर्वपामीति स्वाहा ।

थे विनय महागुण धारी, अभिमान की शक्ति हारी ।
झुककर आत्म को पाया, झुकने में आनंद आया ।।4।।

ॐ ह्रीं विनय सम्पन्न भावना गुण युक्त श्री महावीर जिनेन्द्राय नमः अर्घ्यं
निर्वपामीति स्वाहा ।

जो शील सहित है प्राणी, रक्षा करती जिनवाणी ।
हो शील महाव्रत धारी, शरणा हम आये तिहारी ।।5।।

ॐ ह्रीं शीलव्रतनिरतिचार भावना गुण युक्त श्री महावीर जिनेन्द्राय नमः
अर्घ्यं निर्वपामीति स्वाहा ।

जो ज्ञान आपने पाया, उससे आत्म को ध्याया ।
हम जग में उसे लगाते, इससे ही दुख को पाते ।।6।।

ॐ ह्रीं अभीक्षण ज्ञानोपयोग भावना गुण युक्त श्री महावीर जिनेन्द्राय नमः
अर्घ्यं निर्वपामीति स्वाहा ।

जग तज भोगों को छोड़ा, आत्म से नाता जोड़ा ।
हम लीन उसी में रहते, दुख पाने पर हम कहते ॥17॥

ॐ ह्रीं संवेग भावना गुण युक्त श्री महावीर जिनेन्द्राय नमः अर्घ्यं
निर्वपामीति स्वाहा ।

बस त्याग धर्म अपनायें, नहि शक्ति कभी छिपायें ।
हम त्याग की शक्ति पायें, जग त्याग आत्म को ध्यायें ॥18॥

ॐ ह्रीं शक्तितस्त्याग भावना गुण युक्त श्री महावीर जिनेन्द्राय नमः अर्घ्यं
निर्वपामीति स्वाहा ।

शक्ति से तप भी करते, तप से जड़ कर्म को हरते ।
तप ने तन को चमकाया, तप से सौभाग्य जगाया ॥19॥

ॐ ह्रीं शक्तितस्तपो भावना गुण युक्त श्री महावीर जिनेन्द्राय नमः अर्घ्यं
निर्वपामीति स्वाहा ।

‘साधु समाधि’ करवाते, मुक्ति पथ सहज बनाते ।
हम भी समाधि से जायें, इक दिन मुक्ति सुख पायें ॥20॥

ॐ ह्रीं साधु समाधि भावना गुण युक्त श्री महावीर जिनेन्द्राय नमः अर्घ्यं
निर्वपामीति स्वाहा ।

वैयावृत्ति करते हैं, तन मन के दुख हरते हैं ।
सेवा साधन बतलाया, तीर्थकर पद को पाया ॥21॥

ॐ ह्रीं वैयावृत्य करण भावना गुण युक्त श्री महावीर जिनेन्द्राय नमः अर्घ्यं
निर्वपामीति स्वाहा ।

अरिहंत भक्ति सुखकारी, सुख पावें शरण तिहारी ।
भक्ति शुभ भाव बनाये, चरणों में शीश झुकाये ॥22॥

ॐ ह्रीं अरिहंत भक्ति भावना गुण युक्त श्री महावीर जिनेन्द्राय नमः अर्घ्यं
निर्वपामीति स्वाहा ।

मुक्ति पथ पर चलते हैं, संग शिष्य वहां पलते हैं ।
आचार्य भक्ति को गाऊं, चरणों में शीश झुकाऊं ॥23॥

ॐ ह्रीं बहुश्रुत भक्ति भावना गुण युक्त श्री महावीर जिनेन्द्राय नमः अर्घ्य
निर्वपामीति स्वाहा ।

जो हैं शास्त्रों के ज्ञाता, मिलती छाया में साता ।
ज्ञानी की भक्ति करता, तब मेरा ज्ञान भी बढ़ता ॥24॥

ॐ ह्रीं बहुश्रुत भक्ति भावना गुण युक्त श्री महावीर जिनेन्द्राय नमः अर्घ्य
निर्वपामीति स्वाहा ।

आतम के वचन सुहाते, प्रवचन भक्ति को ध्याते ।
प्रवचन में श्रद्धा भारी, मिटती है विपदा सारी ॥25॥

ॐ ह्रीं प्रवचन करण भावना गुण युक्त श्री महावीर जिनेन्द्राय नमः अर्घ्य
निर्वपामीति स्वाहा ।

आवश्यक कार्य हमारे, पूरे कर दुःख निवारे ।
उनकी भक्ति को गाऊं, चरणों में अर्घ्य चढ़ाऊं ॥26॥

ॐ ह्रीं आवश्याकारिहाणि भावना गुण युक्त श्री महावीर जिनेन्द्राय नमः
अर्घ्य निर्वपामीति स्वाहा ।

आतम का धर्म है सच्चा, जिन धर्म है अबसे अच्छा ।
हर हृदय में दीप जलाना, जिनधर्म जगत फैलाना ॥27॥

ॐ ह्रीं मार्ग प्रभावना भावना गुण युक्त श्री महावीर जिनेन्द्राय नमः अर्घ्य
निर्वपामीति स्वाहा ।

वात्सल्य सभी से करते, नहि द्वेष भाव को धरते ।
फिर भी आतम के ध्यानी, सच्ची है तेरी वाणी ॥28॥

ॐ ह्रीं प्रवचन वात्सल्य भावना गुण युक्त श्री महावीर जिनेन्द्राय नमः अर्घ्य
निर्वपामीति स्वाहा ।

पूर्णार्घ्य (दोहा)

सोलह भाव को भा बने, तीर्थकर महावीर ।
शक्ति रख हम भावते, मिले मुक्ति का तीर ॥

ॐ ह्रीं तृतीय वलये षोडस कारण भावना सहित श्री महावीर जिनेन्द्राय
नमः अर्घ्य निर्वपामीति स्वाहा । (श्री फल चढ़ायें)

(चतुर्थ वलय)

18 महादोष रहित अर्घ्यावली

चौपाई छंद

चारों गति में भूख सताये, प्रभो आपके पास न आये।
चरण आपके पूजू वीरा, हरुँ वेदना पाऊंगा तीरा ॥29॥

ॐ ह्रीं क्षुधा महादोष रहित श्री महावीर जिनेन्द्राय नमः अर्घ्यं नि० स्वाहा।
लगी प्यास पानी पीते हैं, प्रभो आप जल बिन जीते हैं।
किन्तु प्यास अब भक्ति तल है, इससे कर्म दुखों का हल है ॥30॥

ॐ ह्रीं तृष्णा महादोष रहित श्री महावीर जिनेन्द्राय नमः अर्घ्यं नि० स्वाहा।
डर ने जग के जीव डराये, किन्तु डर तुमसे डर खाये।
सातों भय से मुक्त करा दो, भवसागर से नाव तिरा दो ॥31॥

ॐ ह्रीं भय महादोष रहित श्री महावीर जिनेन्द्राय नमः अर्घ्यं नि० स्वाहा।
क्रोधी मानव जहर उगलता, क्रोध आपके पास न पलता।
छूटे क्रोध शांति को पाऊं, इन भावों से अर्घ्य चढ़ाऊं ॥32॥

ॐ ह्रीं क्रोध महादोष रहित श्री महावीर जिनेन्द्राय नमः अर्घ्यं नि० स्वाहा।
चिंता के सम चिंता में जलते, आपमें सुख के सुमन हैं खिलते।
चिंता चिंतन सम बन जाये, प्रभु भक्ति से चिंता जाये ॥33॥

ॐ ह्रीं चिंता महादोष रहित श्री महावीर जिनेन्द्राय नमः अर्घ्यं नि० स्वाहा।
रोग बुढ़ापा बीमारी है, किन्तु आपसे यह हारी है।
मुझे बुढ़ापा कभी ना आये, जनम-जनम के दुख भिट जायें ॥34॥

ॐ ह्रीं जरा महादोष रहित श्री महावीर जिनेन्द्राय नमः अर्घ्यं नि० स्वाहा।
राग आग सा सदा जलाये, वीतराग वीरा कहलाये।
अशुभ राग तज शुभ में आऊं, शुभ को तज तुमसा हो जाऊं ॥35॥

ॐ ह्रीं राग महादोष रहित श्री महावीर जिनेन्द्राय नमः अर्घ्यं नि० स्वाहा।

मोही जीव सदा दुख पाये, निर्मोही प्रभु को न सताये ।
इससे जीव शरण में आते, निर्मोही हो भाव बनाते ॥36॥

ॐ ह्रीं मोह महादोष रहित श्री महावीर जिनेन्द्राय नमः अर्घ्यं नि० स्वाहा ।

जीव सदा औषध खाता है, फिर भी रोग पास आता है ।

मोह नाश कर रोग को नाशा, इससे स्वस्थ आत्मा वासा ॥37॥

ॐ ह्रीं रोग महादोष रहित श्री महावीर जिनेन्द्राय नमः अर्घ्यं नि० स्वाहा ।

जीवन संग मृत्यु आती है, प्राणी को ये ना भाती है ।

मृत्यु नहि निर्वाण आपको, मृत्युंजयी तुम हरे ताप को ॥38॥

ॐ ह्रीं मृत्यु महादोष रहित श्री महावीर जिनेन्द्राय नमः अर्घ्यं निर्वपामीति स्वाहा ।

नहीं पसीना जरा भी आता, शुद्ध स्वच्छ तन मन का वासा ।

तप से तन भी शुद्ध किया है, भक्त ने शीश ये झुका दिया है ॥39॥

ॐ ह्रीं स्वेद महादोष रहित श्री महावीर जिनेन्द्राय नमः अर्घ्यं नि० स्वाहा ।

भुजंग प्रयात छंद

(तर्ज - नरेन्द्र-फणीन्द्रं)

नहि खेद तुमको, किसी पर भी आये ।

किया नाहि कारज, न श्रम ही सताये ॥

यही खेद प्राणी को, चिंता भी देता ।

शरण तेरी जो है, वही सौख्य लेता ॥40॥

ॐ ह्रीं विषाद महादोष रहित श्री महावीर जिनेन्द्राय नमः अर्घ्यं निर्वपामीति स्वाहा ।

अभिमान प्राणी को, झुकने न देता ।

करता विनय नाहि, बस दुख ही लेता ॥

त्रैलोक्य का धन, चरण तेरे झुकता ।

अभिमान किन्तु, जरा नाहि टिकता ॥41॥

ॐ ह्रीं मद महादोष रहित श्री महावीर जिनेन्द्राय नमः अर्घ्यं नि० स्वाहा ।

रति, दोष दूजे में, प्रेम बढ़ाये ।

स्वयं को है भूला, रति ही भ्रमाये ॥

प्रभो आप प्रीति, निजातम से करते ।
इसी से भगत तेरी शरणा को बरते ॥42॥

ॐ ह्रीं रति महादोष रहित श्री महावीर जिनेन्द्राय नमः अर्घ्यं नि० स्वाहा ।

तीन ही लोकों को, तुमने निहारा ।
विस्मय न कोई, जो देखा नजारा ॥
करम का सभी फल, है आश्चर्य देता ।
करुं भक्ति तेरी, बनूं आप जैसा ॥43॥

ॐ ह्रीं विस्मय महादोष रहित श्री महावीर जिनेन्द्राय नमः अर्घ्यं निर्वपामीति स्वाहा ।

निद्रा के वश में, जगत के हैं प्राणी ।
नहीं होश खुद का, भूले तेरी वाणी ॥
निद्रा नहीं पलभर, आपको आये ।
करुं भक्ति तेरी, मुझे न सताये ॥44॥

ॐ ह्रीं निद्रा महादोष रहित श्री महावीर जिनेन्द्राय नमः अर्घ्यं नि० स्वाहा ।

लेता जनम हूँ, महा कष्टकारी ।
ये जन्मों की विपदा, प्रभु ने निवारी ॥
दुबारा जनम ना हो, प्रभु ने निवारा ।
जनम नाश होवे, मैं आया हूँ द्वारा ॥45॥

ॐ ह्रीं जन्म महादोष रहित श्री महावीर जिनेन्द्राय नमः अर्घ्यं नि० स्वाहा ।

प्रतिकूल वस्तु में, अरति सताये ।
करुं द्वेष उससे, वो चिंता बढ़ाये ॥
अरति दोष नाशा, सदा सौख्य धारी ।
हम आये शरण में, प्रभु जी तिहारी ॥46॥

ॐ ह्रीं अरति महादोष रहित श्री महावीर जिनेन्द्राय नमः अर्घ्यं नि० स्वाहा ।

पूर्णाध्य (दोहा)

दोष अठारह बीच में, घिरा हूँ मैं जिनदेव ।
नैया मेरी तार दो, करुं आपकी सेव ॥

ॐ ह्रीं चतुर्थ वलये अष्टादश महादोष रहित श्री महावीर जिनेन्द्राय नमः
अर्घ्यं निर्वपामीति स्वाहा । (श्रीफल चढ़ाए)

पंचम वलय

वीर गुण अर्घ्यावली

(दोहा)

तीन लोक को देखते, दृष्टा आत्म राम ।

यह शक्ति मुझको मिले, बारंबार प्रणाम ॥47॥

ॐ ह्रीं ज्ञान चक्षु प्राप्ताय श्री महावीर जिनेन्द्राय नमः अर्घ्यं नि० स्वाहा ।

अक्षर सम अक्षय हुऐ, अक्षर हैं भगवान ।

भक्त चरण को पूजते, बारंबार प्रणाम ॥48॥

ॐ ह्रीं अक्षय धन प्राप्ताय श्री महावीर जिनेन्द्राय नमः अर्घ्यं नि० स्वाहा ।

भाग्य विधाता भक्त के, भाग्य हुआ सौभाग्य ।

भक्ति से पूजा करुं, मिटे कर्म के दाग ॥49॥

ॐ ह्रीं सौभाग्य सुख प्राप्ताय श्री महावीर जिनेन्द्राय नमः अर्घ्यं नि० स्वाहा ।

विधायें चरणों झुकी, तुम्हे बनाया ईश ।

भक्त नित्य भक्ति करें, झुका चरण में शीश ॥50॥

ॐ ह्रीं सर्व विद्या प्राप्ताय श्री महावीर जिनेन्द्राय नमः अर्घ्यं नि० स्वाहा ।

शाश्वत सुख मुक्ति मिली, शाश्वत आत्म राम ।

शाश्वत पद की आशा है, बारंबार प्रणाम ॥51॥

ॐ ह्रीं शाश्वत पद प्राप्ताय श्री महावीर जिनेन्द्राय नमः अर्घ्यं नि० स्वाहा ।

ज्येष्ठ श्रेष्ठ हो जगत में, भक्त के गुरुवर आप ।

छाया तेरी बैठकर, करें आपका जाप ॥52॥

ॐ ह्रीं ज्येष्ठ पद प्राप्ताय श्री महावीर जिनेन्द्राय नमः अर्घ्यं नि० स्वाहा ।

गुण से निर्मित मूर्ति हो, सुन्दरता छविमान ।

विश्व मूर्ति तुम सम नहीं, बारंबार प्रणाम ॥53॥

ॐ ह्रीं आत्म लालित्य प्राप्ताय श्री महावीर जिनेन्द्राय नमः अर्घ्यं नि० स्वाहा ।

इंद्रिय वश करके किया, आत्म साधन योग ।
प्रभो जिनेश्वर भक्त को, मिले आप संयोग ।।54।।

ॐ ह्रीं इंद्रिय विजय कराय श्री महावीर जिनेन्द्राय नमः अर्घ्यं नि० स्वाहा ।
कर्म जीत कर सुख मिला, सिद्धालय का राज ।
कर्म के हारे हम प्रभो, मिले मुक्ति का ताज ।।55।।
ॐ ह्रीं आत्म विजय कराय श्री महावीर जिनेन्द्राय नमः अर्घ्यं नि० स्वाहा ।

गीता छंद

(प्रभु पतित पावन ...)

संसार के बंधु जगत में, छल कपट माया करें ।
तुम सच्चे बंधु भव्यों के, भव्यों के कर्मों को हरे ।।56।।

ॐ ह्रीं शुभचिंतक बंधुत्व प्राप्ताय श्री महावीर जिनेन्द्राय नमः अर्घ्यं
निर्वपामीति स्वाहा ।

सूर्य रश्मि दीप ज्योति, से भी ज्यादा तेज है ।
मैं ज्योति से ज्योति जलाऊं, तो मिले सुख सेज है ।।57।। संसार

ॐ ह्रीं आत्म ज्योति प्राप्ताय श्री महावीर जिनेन्द्राय नमः अर्घ्यं नि० स्वाहा ।

मोह से मोहित हुई, ये जनता सारी रोती है ।
तुम मोह को निर्मोह कीना, तो मिला सुख मोती है ।।58।। संसार

ॐ ह्रीं मोह तम विनाशनाय श्री महावीर जिनेन्द्राय नमः अर्घ्यं नि० स्वाहा ।

धारण किया है धर्म को, तुम धर्म चक्री नाथ हो ।
इस चक्र से जग चक्र टूटे, और मिले सुख पाथ हो ।।59।। संसार.

ॐ ह्रीं धर्म छाया प्राप्ताय श्री महावीर जिनेन्द्राय नमः अर्घ्यं नि० स्वाहा ।

अंतिम जनम है आपका, फिर से जनम ना पाओगे ।
कर्मों के बंधन तोड़ दीने, फिर ना जग में आओगे ।।60।। संसार.

ॐ ह्रीं पुनर्जन्म रहिताय श्री महावीर जिनेन्द्राय नमः अर्घ्यं नि० स्वाहा ।

नश्वर जगत की माया है, अविनाशी सुख प्रभु आपका ।
पावन तेरा है नाम जिनवर, मिटता सकल जग ताप का ।।61।। संसार

ॐ ह्रीं क्षणभंगुर जग रहिताय श्री महावीर जिनेन्द्राय नमः अर्घ्यं नि०स्वाहा ।

ध्याता तुम्हीं हो ध्येय तुम हो, ध्यान भी तेरा धरें ।

निज आत्मा से आत्मा पा, मुक्ति के सुख को भरें ।।62।। संसार.

ॐ ह्रीं ध्याता ध्येय ध्यान सुख प्राप्ताय श्री महावीर जिनेन्द्राय नमः अर्घ्यं
निर्वपामीति स्वाहा ।

तप घोर कीना कर्म नाशे, पूज्य पद को पा लिया ।

सुर नर करे तब अर्चना, सर को चरण में झुका दिया ।।63।। संसार.

ॐ ह्रीं पूज्य पद प्राप्ताय श्री महावीर जिनेन्द्राय नमः अर्घ्यं नि० स्वाहा ।

पा दिव्य शांति दिव्य रूप को, लख सभी हर्षाये थे ।

हो दिव्य आत्मा ज्योति पावन, पाने चरणों आये थे ।।64।। संसार.

ॐ ह्रीं दिव्य रूप प्राप्ताय श्री महावीर जिनेन्द्राय नमः अर्घ्यं नि० स्वाहा ।

वाणी से अध्यात्म रस की, बूंदे झरना सम बही ।

हित मित प्रभु प्रिय बोलते, भक्तों के हित को ही कही ।।65।। संसार.

ॐ ह्रीं पावन वाणी प्राप्ताय श्री महावीर जिनेन्द्राय नमः अर्घ्यं नि० स्वाहा ।

प्रभु चित्त शांति सिन्धु है, नहि क्षोभ का भी काम है ।

तुम नाम से ही शांति आई, शांति मय विश्राम है ।।66।। संसार.

ॐ ह्रीं चित्त शांति प्राप्ताय श्री महावीर जिनेन्द्राय नमः अर्घ्यं नि० स्वाहा ।

सन्मार्ग पर चलना सिखाते, धर्म पथ पर हम चलें ।

भव-भव की बाधायें हरे, प्रभु मुक्ति की मजिल मिले ।।67।। संसार.

ॐ ह्रीं सन्मार्ग प्राप्ताय श्री महावीर जिनेन्द्राय नमः अर्घ्यं नि० स्वाहा ।

प्रभु आगे-आगे चलते हैं, पीछे सभी संसार है ।

जो तुम चरण पथ चल दिया, तो मुक्ति भी तैयार है ।।68।। संसार.

ॐ ह्रीं तीर्थकर दर्श प्राप्ताय श्री महावीर जिनेन्द्राय नमः अर्घ्यं नि० स्वाहा ।

सब योगियों के द्वारा अर्चित, अर्चना के पात्र हो ।

हम भक्त भी अर्चन करें, हे वीर मेरे मात्र हो ।।69।। संसार.

ॐ ह्रीं जन्म-जन्म प्रभु भक्ति प्राप्ताय श्री महावीर जिनेन्द्राय नमः अर्घ्यं
निर्वपामीति स्वाहा ।

तप से करम का मैल धोकर, शुद्ध आत्म पा लिया।
प्रभु शुद्ध आत्म हो हमारा, चरण शीश झुका दिया ॥70॥ संसार.

ॐ ह्रीं शुद्ध आत्म द्रव्य प्राप्ताय श्री महावीर जिनेन्द्राय नमः अर्घ्य
निर्वपामीति स्वाहा।

शेर चाल

(तर्ज - दे दी हमे आजादी...)

लेकर के दया ध्वजा जग में, वीर उड़ाये।
भक्तों की हरी पीर, सब पे दया दिखाये ॥71॥

ॐ ह्रीं कोमल हृदय प्राप्ताय श्री महावीर जिनेन्द्राय नमः अर्घ्य निर्वपामीति
स्वाहा।

तुम हो अनंत गुण के सिंधु, बूंद दीजिये।
होवे हमारा जग का अंत, ज्ञान दीजिये ॥72॥

ॐ ह्रीं जन्म मृत्यु रहित गुण प्राप्ताय श्री महावीर जिनेन्द्राय नमः अर्घ्य
निर्वपामीति स्वाहा।

जिन धर्म के अध्यक्ष, रक्षा मेरी कीजिये।
शासन में अपने रख, सुधार मेरा कीजिये ॥73॥

ॐ ह्रीं जिन धर्म आचरण प्राप्ताय श्री महावीर जिनेन्द्राय नमः अर्घ्य
निर्वपामीति स्वाहा।

हो दीनबंधु श्री पति, जग में हो कहाते।
भक्तों के दुःख करुणा करके, शीघ्र भगाते ॥74॥

ॐ ह्रीं लक्ष्मी सुख प्राप्ताय श्री महावीर जिनेन्द्राय नमः अर्घ्य निर्वपामीति स्वाहा।

फूलों के बीच कांटे जैसे, वृक्ष में रहते।
वैसा हमारा सुःख है, बाधाओं को सहते ॥75॥

ॐ ह्रीं निराबाध सुख प्राप्ताय श्री महावीर जिनेन्द्राय नमः अर्घ्य निर्वपामीति
स्वाहा।

चंचल हैं मन हमारा प्रभु, अचल कीजिये।
मन क्षोभ है अशांत है, विश्राम दीजिये ॥76॥

ॐ हीं मानसिक स्थिरता प्राप्ताय श्री महावीर जिनेन्द्राय नमः अर्घ्यं
निर्वपामीति स्वाहा ।

हे वीर न्याय शास्त्र के, ज्ञाता भी कहाते ।
फिर मुक्ति देने में मुझे क्यों, देर लगाते ॥77॥

इस तन...

ॐ हीं जगत न्याय प्राप्ताय श्री महावीर जिनेन्द्राय नमः अर्घ्यं निर्वपामीति
स्वाहा ।

जिन वीर ने जिन तीर्थ का, शुभ चक्र चलाया ।
भक्तों को तिरा जग से, मुक्ति सौख्य दिलाया ॥78॥

ॐ हीं तीर्थकर पद प्राप्ताय श्री महावीर जिनेन्द्राय नमः अर्घ्यं निर्वपामीति स्वाहा ।

पूर्णाघ्य (दोहा)

मुक्ति मंजिल दूर है, जाना है परदेश ।
वीर प्रभु जी शक्ति दो, मिले दिग्म्बर वेश ॥

ॐ हीं पंचम वलये वीर गुण सहिताय श्री महावीर जिनेन्द्राय नमः अर्घ्यं
निर्वपामीति स्वाहा ।

(श्रीफल चढ़ाये)

(षष्टम् वलय)

त्रिशंत गुण अर्घ्यावली

(तर्ज शेर चाल)

संसार के डर आपसे, डर कर हैं भागे ।
मेरे भी भय को दूर करो, आत्म में जागे ॥79॥

ॐ हीं भय रहित सुख प्राप्ताय श्री महावीर जिनेन्द्राय नमः अर्घ्यं
निर्वपामीति स्वाहा ।

प्रभु शोक रहित आप हो, विशोक कीजिये ।
हों रोग शोक नष्ट सारे, सौख्य दीजिये ॥80॥

ॐ ह्रीं शोक विनाशनाय श्री महावीर जिनेन्द्राय नमः अर्घ्यं निर्वपामीति स्वाहा ।
जब आत्मा के रूप को प्रभु, तुमने निहारा ।
तब जग की सभी वस्तुओं से, किया किनारा ॥81॥

ॐ ह्रीं वैराग्य भावना उद्भवाय श्री महावीर जिनेन्द्राय नमः अर्घ्यं निर्वपामीति स्वाहा ।
विद्वान नाम आपका, कुछ बुद्धि दीजिये ।
संसार में फंसा हूँ प्रभु, कृपा कीजिए ॥82॥

ॐ ह्रीं शास्त्र मर्मज्ञता प्राप्ताय श्री महावीर जिनेन्द्राय नमः अर्घ्यं निर्वपामीति स्वाहा ।
शांति को पाके शांति जग में, बांटी आपने ।
शांति के खजाना अशांति, छांटी आपने ॥83॥

ॐ ह्रीं अपूर्व शांति प्राप्ताय श्री महावीर जिनेन्द्राय नमः अर्घ्यं निर्वपामीति स्वाहा ।
अध्यात्म के अमृत से आप, अमर हो गये ।
भक्तों ने करी भक्ति, पाप मैल धो गये ॥84॥

ॐ ह्रीं अध्यात्म अमृत प्राप्ताय श्री महावीर जिनेन्द्राय नमः अर्घ्यं निर्वपामीति स्वाहा ।
मंत्रों के देवता हो, मंत्र तुमसे बने हैं ।
भक्तों की करी रक्षा, भक्त ध्यान सने हैं ॥85॥

ॐ ह्रीं शुभ मंत्र सिद्धार्थाय श्री महावीर जिनेन्द्राय नमः अर्घ्यं निर्वपामीति स्वाहा ।
मृत्यु पे विजय करके ही, निर्वाण बनाया ।
मृत्युंजयी मैं भी बनूँ, प्रभु शरण में आया ॥86॥

ॐ ह्रीं मृत्युंजयी पद प्राप्ताय श्री महावीर जिनेन्द्राय नमः अर्घ्यं निर्वपामीति स्वाहा ।
पुरुषार्थ किया आपने औ, सफल हो गये ।
भक्तों को भी आशीष दो, तो सफल हो गये ॥87॥

ॐ ह्रीं पुरुषार्थ सफलता प्राप्ताय श्री महावीर जिनेन्द्राय नमः अर्घ्यं
निर्वपामीति स्वाहा ।

रहते सदा प्रसन्न दुःखा, नाही सताये ।
मुझमें प्रसन्नता भरो, हम जग के सताये ॥88॥

ॐ ह्रीं सदा प्रसन्नता प्राप्ताय श्री महावीर जिनेन्द्राय नमः अर्घ्यं निर्वपामीति स्वाहा ।

पुण्यों का कोष आपके, चरणों का दास है।
वह पुण्य मुझको प्राप्त हो, प्रभु मुझको आश है।।
मैं आया हूँ चरण में प्रभु, पुण्य बढ़ाने।
करता हूँ तेरी भक्ति प्रभु, पाप घटाने।।89।।

ॐ ह्रीं शुभ गुण प्राप्ताय श्री महावीर जिनेन्द्राय नमः अर्घ्यं निर्वपामीति स्वाहा।

पावन तुम्हारा नाम है, मन शुद्धि कराये।
जपता रहूँ मन बच से सदा, सौख्य दिलाये।।
प्रभु नाम की माला को सदा, जपता ही रहूँ।
पावन हो मेरी आत्मा, मैं भजता ही रहूँ।।90।।

ॐ ह्रीं पावन आत्मा दर्शनाय श्री महावीर जिनेन्द्राय नमः अर्घ्यं निर्वपामीति स्वाहा।

चाल छंद

(ऐ मेरे वतन के...)

नहि कलह आप करते हो, निर्द्वन्द आप रहते हो।
मेरा क्लेश भी नाशो, शांति के संग प्रकाशो।।
प्रभु पूजा कर्म नशाती, जग की बातें ना भाती।
प्रभु अपने पास बुलाओ, चरणों में मुझे बिठाओ।।91।।

ॐ ह्रीं संसार द्वंद्व विनाशनाय श्री महावीर जिनेन्द्राय नमः अर्घ्यं निर्वपामीति स्वाहा।

अध्यातम अमृत पाया, जग का आहार न भाया।
मैं आतम ध्यान लगाऊँ, अध्यातम भोजन खाऊँ।।92।। प्रभु.

ॐ ह्रीं निराहार स्वास्थ्य प्राप्ताय श्री महावीर जिनेन्द्राय नमः अर्घ्यं निर्वपामीति स्वाहा।

संपति चरणों की दासी, भक्तों की अंखियां प्यासी।
फिर भी अभिमान ना करते, निज आतम में ही रहते।।93।। प्रभु.

ॐ ह्रीं मान कषाय विनाशनाय श्री महावीर जिनेन्द्राय नमः अर्घ्यं निर्वपामीति स्वाहा।

सब कर्म कलंक हैं धोये, आतम चादर में सोये।
मेरे कलंक भी नाशो, आतम अंदर में वासो।।94।। प्रभु.

ॐ ह्रीं अपयश कलंक विनाशनाय श्री महावीर जिनेन्द्राय नमः अर्घ्यं
निर्वपामीति स्वाहा ।

नहि कोई उपद्रव आये, सब देख तुम्हें झुक जायें ।
सब दूर उपद्रव जावें, इससे पूजा को गावें ।।95।। प्रभु.

ॐ ह्रीं कार्य उपद्रव विनाशनाय श्री महावीर जिनेन्द्राय नमः अर्घ्यं निर्वपामीति स्वाहा ।

चिंतामणि के चिंतन से, सुख पायें मन मंथन से ।
सुख का वैभव हम पायें, चरणों में शीश झुकायें ।।96।। प्रभु.

ॐ ह्रीं मनवांछा पूर्ण कराय श्री महावीर जिनेन्द्राय नमः अर्घ्यं निर्वपामीति स्वाहा ।

औषध सम नाम तुम्हारा, रोगों को करें किनारा ।
हम स्वस्थ आत्म को पायें, चरणों में शीश झुकायें ।।97।। प्रभु.

ॐ ह्रीं धर्म औषध प्राप्ताय श्री महावीर जिनेन्द्राय नमः अर्घ्यं निर्वपामीति स्वाहा ।

साधन और साध्य हमारे, मुक्ति मिले वीर सहारे ।
हो मोक्ष मार्ग के नेता, कर्मों के आप विजेता ।।98।। प्रभु.

ॐ ह्रीं शुभ निमित्त प्राप्ताय श्री महावीर जिनेन्द्राय नमः अर्घ्यं निर्वपामीति स्वाहा ।

श्री वीर पिता हो मेरे, बालक चरणों में तेरे ।
रक्षा प्रभु मेरी करना, संकट को मेरे हरना ।।99।। प्रभु.

ॐ ह्रीं प्रभु पितृ छाया प्राप्ताय श्री महावीर जिनेन्द्राय नमः अर्घ्यं निर्वपामीति स्वाहा ।

ऋद्धि कर जोड़ के आये, प्रभु आत्म ध्यान लगायें ।
ऋद्धि सिद्धी हम पायें, चरणों में शीश झुकायें ।।100।। प्रभु.

ॐ ह्रीं ऋद्धि सिद्धी प्राप्ताय श्री महावीर जिनेन्द्राय नमः अर्घ्यं निर्वपामीति स्वाहा ।

चहुं ओर नाम है तेरा, तेरे नाम से होय सवेरा ।
महायश कीर्ति जग फैली, भक्तों ने किरणें ले ली ।।101।। प्रभु.

ॐ ह्रीं महायश प्राप्ताय श्री महावीर जिनेन्द्राय नमः अर्घ्यं निर्वपामीति स्वाहा ।

आनंद सरोवर पाया, पूजा कर मुझे भी आया ।
कर्मों के कांटे काटे, तब ही आनंद को बांटे ।।102।। प्रभु.

ॐ ह्रीं महा आनंद प्राप्ताय श्री महावीर जिनेन्द्राय नमः अर्घ्यं निर्वपामीति स्वाहा ।

जग में सब जीव सुखी हों, नहि कोई जीव दुखी हो।
महामैत्री जग में होवे, सब द्वेष भाव को खोवें ॥103॥ प्रभु.

ॐ ह्रीं सर्व जीव मैत्री कराय श्री महावीर जिनेन्द्राय नमः अर्घ्यं निर्वपामीति स्वाहा।

गुरुवर हो आप हमारे, दीक्षा को आया द्वारे।
तेरा मैं शिष्य बनूंगा, मुक्ति सुख को पालूंगा ॥104॥ प्रभु.

ॐ ह्रीं परम गुरु शरण प्राप्ताय श्री महावीर जिनेन्द्राय नमः अर्घ्यं
निर्वपामीति स्वाहा।

महाक्रोध को शांत किया है, शांति का दान दिया है।
मैं क्रोध रहित हो जाऊं, ऐसी शक्ति को पाऊं ॥105॥ प्रभु.

ॐ ह्रीं महाक्रोध शत्रु नाशनाय श्री महावीर जिनेन्द्राय नमः अर्घ्यं निर्वपामीति स्वाहा।

चहुं और शांति फैलाओ, मंगल उपदेश सुनाओ।
कल्याणकारी हैं वीरा, रत्नों में जैसे हीरा ॥106॥ प्रभु.

ॐ ह्रीं विश्व शांति कराय श्री महावीर जिनेन्द्राय नमः अर्घ्यं निर्वपामीति स्वाहा।

भक्तों के इष्ट तुम्हीं हो, जग में विशिष्ट तुम्हीं हो।
सब इष्ट कार्य हो जावें, तेरी पूजा को गावें ॥107॥ प्रभु.

ॐ ह्रीं विशिष्ट योग्यता प्राप्ताय श्री महावीर जिनेन्द्राय नमः अर्घ्यं
निर्वपामीति स्वाहा।

प्रभु सदा तृप्त रहते हैं, इंद्रिय सुख ना चाहते हैं।
आतम सुख तृप्ति मैं पाऊं, जब वीर चरण में आऊं ॥108॥ प्रभु.

ॐ ह्रीं जगत सुख तृप्ति कराय श्री महावीर जिनेन्द्राय नमः अर्घ्यं
निर्वपामीति स्वाहा।

दोहा

जीवन संध्या डूबती, हो न जाये रात।
निज आतम की भोर हो, दे दो बीरा साथ ॥

ॐ ह्रीं षष्ठम वलये श्री महावीर जिनेन्द्राय नमः अर्घ्यं निर्वपामीति स्वाहा।

(श्री फल चढ़ायें)

पूर्णार्घ्यं

शंभू छन्द

रत्नत्रय की पावन गंगा, भक्ति से नहाने आया हूँ।
तन मन निर्मल यह हो जाये, यह भाव साथ में लाया हूँ।।
महावीर प्रभु की वाणी ने, जग जीवों का उद्धार किया।
हम अर्घ्य समर्पित करते हैं, जिसने दुख का संहार किया।।
ॐ ह्रीं श्री महावीर जिनेन्द्राय पूर्णार्घ्यं निर्वपामीति स्वाहा।

जयमाला

(त्रिभंगी छंद)

कर्मों का जाला, जिनवर माला, नाम सदा ही जपते हैं।
वीरा की पूजा, काम न दूजा, कर्म सदा ही कटते हैं।।
जयमाला गाऊं, जय जग पाऊं, संकट सारे दूर करो।
मन सुमन खिलाओ, ज्ञान पिलाओ, ज्ञानामृत से तृप्त करो।।

(शंभू छंद)

हे वीर तुम्हारा द्वारा ही, बस अब तो मेरा ठिकाना है।
सारी दुनिया में घूम चुका, अब शरण तेरी बस जाना है।।
फूलों के सम रंगीन राग, जग में बस मुझे लुभाते हैं।
फिर कष्ट के कांटे चुभते तो, तेरे दर शांति पाते हैं।।
रत्नों की बारिश आंगन में, कुंडलपुर के जब बीच हुई।
मां ने सोलह सपने देखे, धरती पर उस क्षण शांति हुई।।
त्रिशला की गोदी धन्य हुई, जब जन्म आपने पाया था।
सिद्धार्थ मगन हो नाचे थे, सुर स्वर्ग का वैभव लाया था।।
कल्याणक जन्म मनाने को, सिंहासन इन्द्र ने छोड़ दिया।
ऐरावत हाथी को लाया, पर्वत सुमेरु पर न्हवन किया।।
शत अठ विशाल थे स्वर्ण कलश, गंगा सम सिर पर धार बही।
कोटि-कोटि सुर नृत्य करें, मुख से सबने जय कार कही।।
इन्द्राणी ने श्रृंगार किया, वस्त्राभूषण पहनाये थे।
माता को गोदी दे बालक, सुर तांडव नृत्य दिखाये थे।।
धीरे-धीरे चंदा के सम, वीरा बालक भी बढ़े चले।
हर गोदी लेकर के झूमे, प्रिय मित्रों के मुख कमल खिले।।

जिसने तुमको स्पर्श किया, रोगी तन स्वस्थ हुआ तब ही।
वाणी को जिसने कान सुना, अमृत सी मिश्री घुली तभी ॥
तुम खेल-खेल में मित्रों को, आतम का पाठ पढ़ाते थे।
तुम मात पिता के हृदय को, पंकज सा नित्य खिलाते थे ॥
वस्त्राभूषण भोजन पानी, सुर स्वर्ग से नित ही लाते थे।
सुर खेल खिलौने बन करके, वीरा का मन बहलाते थे ॥
जब तीस वर्ष की उम्र हुई, हिंसा ने हा हा कार करी।
वैराग्य हुआ तब इस जग से, वीरा ने सबकी पीर हरी ॥
जड़ चेतन भेद किया तुमने, चेतन को तन से अलग जान।
चैतन का ध्यान लगाया फिर, दीक्षा ले करते आत्म ध्यान ॥
बारह बरसों तक कठिन योग, करके कर्मों का नाश किया।
तब केवल ज्ञान की ज्योति जगी, भक्तों को फिर उपदेश दिया ॥
जा समवशरण में सुर नर पशु, वीरा की वाणी सुनते थे।
अध्यातम अमृत को पाकर, कल्याण के मोती चुनते थे ॥
आठों कर्मों के रिश्ते को, पावापुर में जा तोड़ दिया।
निर्वाण हुआ कल्याण हुआ, मुक्ति से नाता जोड़ लिया ॥
वीरा तेरे दर्शन को हम, यहां नयन बिछाकर बैठे हैं।
शास्त्रों की वाणी पढ़-पढ़कर, उसमें ही तुमको देखे हैं ॥
भक्तों का तुम कल्याण करो, मेरा कल्याण भी कर देना।
हम सच्चे भक्त तुम्हारे हैं, प्रभु मेरी पीड़ा हर लेना ॥
जब तक संसार में हूँ भगवन, तेरे चरणों का साथ मिले।
जब तक इस तन में श्वांस रहे, बस तेरे नाम के कमल खिले ॥
अंतिम तीर्थकर महावीर, अंतिम इच्छा पूरी करना।
“स्वस्ति” ने है गुणगान किया, भक्तों को भवसागर तरना ॥

दोहा

रत्नत्रय का बोध हो, सात तत्व का ज्ञान।
मुक्ति पथ पर हम चलें, हो जावे कल्याण ॥

ॐ ह्रीं श्री महावीर जिनेन्द्राय जयमाला पूर्णार्घ्यं निर्वपामीति स्वाहा। (श्री फल चढ़ाये)

दोहा

मौत का पतझर जब झरे, जपूं आपका नाम ।
महावीर के चरण में, बार बार प्रणाम ॥
।।इत्याशीर्वाद पुष्पांजलि क्षिपेत् ॥

प्रशस्ति

(चौपाई छंद)

महावीर की भक्ति करते, महावीर के पथ पर चलते ।
महावीर के हम अनुगामी, भक्ति चरण में करें नमामि ॥
महावीर ने ज्योति जगायी, भक्त ने वीर की महिमा गायी ।
कभी भक्त को दूर न करना, हमें पड़े भवसागर फिरना ॥
चरण शरण की सेवा करते, आपहि भक्त के संकट हरते ।
दिल्ली शहर में भजनपुरा है, पाठ वही पर आके लिखा है ॥
दो दिन में यह पाठ रचा है, प्रभु भक्ति में भाव जंचा है ।
चैत सुदी पंचम है प्यारी, दो सहस्र सन् नौ है न्यारी ॥
भावों को स्वीकार करों तुम, भक्तों की भी पीर हरो तुम ।
“स्वस्ति” की गलती क्षमा है करना भक्ति का बहता है झरना ॥

श्री महावीराष्टक पाठ

(हिन्दी रूपान्तरण)

दोहा

महावीर के ज्ञान में, धौव्य व्यय उत्पत्ति ।
जड़ चेतन संसार सब, वस्तु की अभिव्यक्ति ॥
सूरज मार्ग दिखावता, त्यो मुक्ति का पाथ ।
वीर प्रभु बतलावते, पकड़ भव्य का हाथ ॥
नयन राह को देखते, महावीर भगवान ।
नयनों में विचरण करो, बारंबार प्रणाम ॥ ॥ ॥

84. ॐ ह्रीं अध्यात्म अमृत प्राप्ताय श्री महावीर जिनेन्द्राय नमः
85. ॐ ह्रीं शुभ मंत्र सिद्धार्थाय श्री महावीर जिनेन्द्राय नमः
86. ॐ ह्रीं मृत्युंजयी पद प्राप्ताय श्री महावीर जिनेन्द्राय नमः
87. ॐ ह्रीं पुरुषार्थ सफलता प्राप्ताय श्री महावीर जिनेन्द्राय नमः
88. ॐ ह्रीं सदा प्रसन्नता प्राप्ताय श्री महावीर जिनेन्द्राय नमः
89. ॐ ह्रीं शुभ गुण प्राप्ताय श्री महावीर जिनेन्द्राय नमः
90. ॐ ह्रीं पावन आत्मा दर्शनाय श्री महावीर जिनेन्द्राय नमः
91. ॐ ह्रीं संसार द्वंद विनाशनाय श्री महावीर जिनेन्द्राय नमः
92. ॐ ह्रीं निराहार स्वास्थ्य प्राप्ताय श्री महावीर जिनेन्द्राय नमः
93. ॐ ह्रीं मान कषाय विनाशनाय श्री महावीर जिनेन्द्राय नमः
94. ॐ ह्रीं अपयश कलंक विनाशनाय श्री महावीर जिनेन्द्राय नमः
95. ॐ ह्रीं कार्य उपद्रव विनाशनाय श्री महावीर जिनेन्द्राय नमः
96. ॐ ह्रीं मनवांछा पूर्ण कराय श्री महावीर जिनेन्द्राय नमः
97. ॐ ह्रीं धर्म औषध प्राप्ताय श्री महावीर जिनेन्द्राय नमः
98. ॐ ह्रीं शुभ निमित्त प्राप्ताय श्री महावीर जिनेन्द्राय नमः
99. ॐ ह्रीं प्रभु पितृ छाया प्राप्ताय श्री महावीर जिनेन्द्राय नमः
100. ॐ ह्रीं ऋद्धि सिद्धी प्राप्ताय श्री महावीर जिनेन्द्राय नमः
101. ॐ ह्रीं महायश प्राप्ताय श्री महावीर जिनेन्द्राय नमः
102. ॐ ह्रीं महा आनंद प्राप्ताय श्री महावीर जिनेन्द्राय नमः
103. ॐ ह्रीं सर्व जीव मैत्री कराय श्री महावीर जिनेन्द्राय नमः
104. ॐ ह्रीं परम गुरु शरण प्राप्ताय श्री महावीर जिनेन्द्राय नमः
105. ॐ ह्रीं महाक्रोध शत्रु नाशनाय श्री महावीर जिनेन्द्राय नमः
106. ॐ ह्रीं विश्व शांति कराय श्री महावीर जिनेन्द्राय नमः
107. ॐ ह्रीं विशिष्ट योग्यता प्राप्ताय श्री महावीर जिनेन्द्राय नमः
108. ॐ ह्रीं जगत सुख तृप्ति कराय श्री महावीर जिनेन्द्राय नमः

जाप्य मंत्र

ॐ ह्रीं अर्ह श्री महावीर जिनेन्द्राय नमः ।

(इति विधान सम्पूर्ण)